

कामगार विभागाच्या अंतर्गत महाराष्ट्र राज्य
इमारत व इतर बांधकाम कामगार
कल्याणकारी मंडळामार्फत पारित होणाऱ्या
महत्वाच्या ठरावांची अंमलबजावणी होणेपूर्वी
शासनाची पूर्व मान्यता घेणेबाबत.

महाराष्ट्र शासन
उद्योग, उर्जा व कामगार विभाग
शासन परिपत्रक क्रमांक: इमारत -२०१३/प्र.क्र.२२४/कामगार-७अ
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: २४ ऑक्टोबर, २०१३

शासन परिपत्रक-

कामगार विभागांतर्गत महाराष्ट्र राज्य इमारत व इतर बांधकाम कामगार कल्याणकारी मंडळ कार्यान्वित आहे. सदर मंडळ हे केंद्र शासनाच्या “ इमारत व इतर बांधकाम कामगार रोजगार (नियमन व सेवाशर्ती) अधिनियम, १९९६ ” या कायदयांतर्गत कार्यान्वित आहे व शासनाच्या आदेशाच्या सूचनांचे पालन करणे हे त्यांच्या वर विविध कायदयांखाली व नियमाखाली बंधनकारक आहे. महाराष्ट्र इमारत व इतर बांधकाम कामगार नियम २००७ मधील नियम ४६ अन्वये शासन जे आदेश सदर स्थापित मंडळास देईल, त्याची अंमलबजावणी करणे सदर मंडळास बंधनकारक आहे. त्यामुळे शासन याद्वारे असे निदेश देत आहे की, महाराष्ट्र राज्य इमारत व इतर बांधकाम कामगार कल्याणकारी मंडळाने पारित केलेल्या योजनांची/ठरावांची अंमलबजावणी करण्यापूर्वी शासनाची पूर्व अनुमती घेण्यात यावी. मंडळाच्या दैनंदिन खर्चासाठी मात्र सदर आदेश लागू राहणार नाहीत.

सदर परिपत्रकातील सूचनांची काटेकोर अंमलबजावणी करण्याबाबत मंडळाचे अध्यक्ष/ सदस्य सचिव यांनी तातडीने योग्य ती कार्यवाही करावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०२५१५४७४८१७१० असा आहे. सदर शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब कोळसे)

सह सचिव(कामगार)

प्रत,

१) मा.मंत्री (कामगार) यांचे खाजगी सचिव.

- २) मा.राज्य मंत्री (कामगार) यांचे खाजगी सचिव.
- ३) कामगार आयुक्त तथा अध्यक्ष महाराष्ट्र इमारत व इतर बांधकाम कामगार कल्याण मंडळ.
- ४) विकास आयुक्त, असंघटीत कामगार, मुंबई.
- ५) सर्व कामगार उपायुक्त/सर्व सहाय्यक कामगार आयुक्त
- ६) सर्व कार्यासने कामगार विभाग
- ७) निवड नस्ती/ कामगार-७अ